


Npaj Kev Nyab Xeeb Rau Tsev Neeg



Txhua tsev neeg, txawm tias lawv yog neeg tsiv teb tsaws chaw los xij, yuav tsum muaj Txoj Kev Npaj Kev Nyab Xeeb Hauv Tsev Neeg los tiv thaiv lawv cov menyuam, nyiaj txiag, thiab vaj tsev. Txoj kev npaj no tseem ceeb heev rau kev npaj rau tej xwm txheej ceev uas yuav tshwm sim. Txawm hais tias qhov no tseem ceeb heev rau cov tsev neeg txawv teb chaws, txoj kev npaj kev nyab xeeb yuav pab tau txhua tus. Cov ntaub ntawv hauv qab no yuav pab koj tsim koj li.

Yuav tsum muaj dab tsi rau hauv koj txoj kev npaj kev nyab xeeb:

- Cov ntaub ntawv tsev neeg (saib daim txuas “Ntawv Rau Neeg Laus & Menyuam”)
- Luam txhua daim ntawv tseem ceeb (saib daim txuas “Ntaub Ntawv Tseem Ceeb”)
- Cov ntaub ntawv hais txog koj cov nyiaj txiag (saib daim txuas “Ntawv Nyiaj Txiag”)
- Cov ntaub ntawv pov thawj tias koj tus menyuam tau txais koj txoj (saib daim txuas “Kev Tsov Cai Mus Ncig Rau Menhuam”)
- Lwm yam ntaub ntawv tseem ceeb

Kauj Ruam 1: Sab Laj Nrog Ib Tus Kws Paub Txog Kev Mus Rau Lwm Lub Teb Chaws

Tej yam koj xav tau hauv koj txoj kev npaj kev nyab xeeb hauv tsev neeg yuav nyob ntawm koj daim ntawv mus rau lwm lub teb chaws. Sab laj nrog ib tus paub txog kev mus rau lwm lub teb chaws, xws li tus kws lij choj mus rau lwm lub teb chaws lossis tus neeg sawv cev ntawm lub tsev haujlwm “Department of Justice” kom txiav txim siab txog koj kev xaiv nyob teb chaws. Muaj kev pab cuam thiab ntaub ntawv qhia txog kev cai lij choj txog kev mus rau lwm lub tebchaws. Mus saib daim ntawv “Community Immigration Law Center (CILC) Attorney and Representative Referral List”.

Kauj Ruam 2: Npaj Kev Saib Xyuas Menyuam

Xaiv Ib Tug Neeg Saib Xyuas: Nrhiav ib tug neeg laus uas koj ntseeg siab los saib xyuas koj tus menyuam. Qhov zoo, tus neeg no yuav tsum nyob teb chaws raws li txoj cai. Npaj ib txoj kev saib xyuas nrog cov hauv qab no:

- Daim ntawv teev npe cov neeg koj yuav tiv tauj thaum muaj xwm txheej ceev
- Cov ntaub ntawv tseem ceeb qhia txog koj tus menyuam
- Muaj cov ntawv luam ntawm cov ntaub ntawv tseem ceeb

Hloov Kho Cov Ntaub Ntawv Hauv Tsev Kawm Ntawv: Nco ntsoov hloov kho cov ntaub ntawv tiv tauj ntawm koj tus menyuam lub tsev kawm ntawv lossis chaw zov menyuam. Qhia rau lawv paub tias leej twg tuaj tos tau koj tus menyuam yog tias muaj xwm txheej ceev.

Txiav txim txog kev ncig tebchaws: Txiav txim siab ua ntej seb koj tus menyuam puas yuav mus nrog koj lossis nyob hauv tebchaws Asmeskas. Yog koj tus menyuam yuav nrog lwm tus neeg laus, sau thiab ua kom tiav txhua daim ntawv tso cai rau koj tus menyuam mus ncig tebchaws nrog lwm tus neeg laus. Saib daim ntawv “Travel Consent Form for Child”.

Kauj Ruam 3: Muab Koj Kev Npaj Saib Xyuas Menyuam Coj Los Siv

Thaum koj tham nrog lawm thiab pom zoo nrog tus neeg saib xyuas koj tus menyuam, pib siv koj txoj kev npaj. Qhia kom lawv paub txog tias lawv yog tus neeg tiv tauj thaum muaj xwm txheej ceev thiab paub txog koj cov ntaub ntawv tseem ceeb thiab kev nrhiav qhov chawv cov ntaub ntawv no. Koj thiab koj tus menyuam yuav tsum nco ntsoov tus xov tooj ntawm tus neeg saib xyuas. Yog xav kom muaj kev nyab xeeb ntxiv, sab laj nrog tus kws lij choj hauv tsev neeg kom ua tiav txoj kev npaj saib xyuas menyuam, xaiv tus neeg saib xyuas raws li txoj cai, thiab muaj tus neeg sawv cev (power of attorney) rau koj cov nyiaj txiag.

Kev Saib Xyuas Yog Dab Tsi?

Kev xaiv raws li txoj cai yog kom lub tsev hais plaub xaiv ib tus neeg saib xyuas rau koj tus menyuam. Qhov zoo ntawm kev saib xyuas yog tias thaum ib tus neeg tau raug xaiv raws txoj cai, tus neeg ntawd muaj kev saib xyuas tag nrho raws li txoj cai ntawm koj tus menyuam, txhais tau tias lawv tuaj yeem txiav txim siab sawv cev rau koj tus menyuam. Thov nco ntsoov, thaum tus neeg saib xyuas raug xaiv, qhov no tsis tshem tawm cov cai ua niam txiv, tab sis yuav ncuaj tsis zoo ntawm kev saib xyuas yog tias nws yuav tsum raug tshem tawm los ntawm lub tsev hais plaub kom rov qab tau cov cai ua niam txiv.

Lub hwj chim ntawm tus neeg sawv cev yog dab tsi?

Daim ntawv tso cai rau ib tus neeg ua tus sawv cev yog ib daim ntawv uas koj kos npe rau kom muab cai rau lwm tus neeg sawv cev tau koj raws li qee yam koj tau tso cai los ua. Piv txwv li, tus neeg sawv cev yuav xaiv tau lwm tus neeg los tswj koj cov nyiaj txiag, txiav txim siab ua lag luam, siv koj cov nyiaj los them koj cov nqi xauj tsev lossis nqi vaj tsev siv koj cov nyiaj los saib xyuas koj tus menyuam, thiab lwm yam haujlwm.

Kauj Ruam 4: Tsim Ib Daim Ntawv Teev Cov Ntaub Ntawv Tseem Ceeb

Npaj koj cov ntaub ntawv tseem ceeb rau hauv ob lub hnab ntim ntawv:

1. Tus Neeg Saib Xyuas Hnab Ntawv: Tso cov ntaub ntawv uas koj tus neeg saib xyuas yuav tsum muaj:

- Ntaub ntawv kawm ntawv
- Ntaub ntawv keeb kwm kho mob thiab cov tshuaj siv
- Ntaub ntawv tseem ceeb

2. Cov Ntaub Ntawv Ntawm Tsev Neeg: Npaj cov nhab ntim ntawv rau txhua tus neeg nyob hauv koj tsev neeg kom muaj cov ntawv luam txog kev mus lwm lub tebchaws thiab lwm cov ntaub ntawv tseem ceeb.

Khaws ceev cia cov ntaub ntawv thiab qhia rau ib tus neeg uas koj ntseeg siab (phooj yug, tsev neeg, los sis cov neeg hauv zej zog) kom lawv paub txog thiab nrhiav tau cov ntaub ntawv no. (Saib daim ntawv “Ntaub Ntsawv Tseem Ceeb” los pab koj npaj cov ntaub ntawv no.)

Kauj Ruam 5: Tham nrog koj tus menyuam thaib tsev neeg txog kev npaj

Tsis txhob ua rau lawv txhawj, tabsis qhia rau koj tus menyuam paub tias leej twg yuav tuaj tos lawv ntawm tsev kawm ntawv thiab saib xyuas lawv yog tias koj ua tsis tau. Qhia rau lawv paub tias muaj tus neeg saib xyuas, txawm tias nws los pab saib xyuas rau lub sijhawm luv luv xwb, los nws rua pab kom txog lub sijhawm koj rov los ua tau dua. Qhia txhua tus neeg hauv tsev neeg thiab lwm cov tsheeb ze uas koj ntseeg siab paub txog koj kev npaj no.

Kauj Ruam 6: Ua Kom Tiav Koj Txoj Kev Npaj Kev Nyab Xeeb Hauv Tsev Neeg

Kho Koj Txoj Kev Npaj: Txoj Kev Npaj Kev Nyab Xeeb Rau Tsev Neeg no yog tsim los kom yooj ywm siv thiab hloov tau. Txhua tsev neeg yeej muaj ib qhov sib txawv ntawm lwm tsev neeg. Txawm hais tias koj muaj menyuam yaus, tsiaj, lossis tsev neeg sib xyaw, txoj kev npaj muaj kev hloov kho tau kom haum rau koj qhov xwm txheej. Nco ntsoov npaj txhua daim ntaub ntawv koj xav tau rau koj qhov xwm txheej.

Dhau Ntxiv: Txawm hais tias qhov tseem ceeb tshaj plaws yog koj tsev neeg, koj tau xav txog lwm yam tseem ceeb ntawm koj lub neej thiab. Xav txog kev npaj rau cov hauv qab no:

- **Kev Saib Xyuas Vaj Tse:** Leej twg yuav saib xyuas koj lub tsev thaum koj tsis nyob?
- **Kev Saib Xyuas Tsiaj:** Yuav ua li cas rau koj cov tsiaj yog tias koj coj tsis tau lawv nrog koj? (Saib daim ntawv "Pet Form")
- **Koj Cov Khoom:** Koj yuav ceev zoo koj cov khoom muaj nqis thiab cov khoom tseem ceeb li cas?

Kev Npaj Nyiaj Txiag: Muaj tej yam xwm txheej uas tsis tau xav txog yuav ua rau koj muaj kev nyuaj siab nyiaj txiag. Yog li ntawd, kev npaj koj cov nyiaj txiag ua ntej yuav pab tau koj. Xav txog kev npaj nyiaj rau tej xwm txheej xws li hais plaub ntug, mus ncig teb chaws, lossis lwm yam xwm txheej ceev uas yuav tshwm sim (saib daim ntawv "Financial Form").

Cov Ntawv Hla Teb chaws (Passports): Muaj cov ntawv hla teb chaws rau txhua tus neeg hauv tsev neeg ua rau kev mus ncig yooj yim dua thiab yuav tseem ceeb thaum muaj xwm txheej ceev.

- Hu rau koj lub consulate kom tau txais daim ntawv hla tebchaws los ntawm koj lub teb chaws.
- Yog xav paub ntxiv txog kev tau daim ntawv hla tebchaws Asmeskas, mus saib www.travel.state.gov lossis saib daim ntawv "Applying for a U.S. Passport".